

## تجارتی خسارے میں 33 فیصد کمی پونے 7 ارب ڈالر پر آگیا

اسلام آباد: رواں مالی سال کے 4 ماہ (جولائی تا اکتوبر) کے دوران ملک کا تجارتی خسارہ 33 فیصد کمی کے ساتھ 7 ارب 78 کروڑ ڈالر پر آگیا۔

رواں مالی سال کے پہلے 4 ماہ کے دوران ملکی برآمدات 3 اعشاریہ 6 فیصد اضافہ کے ساتھ 7 ارب 52 کروڑ ڈالر رہی ہیں جبکہ اسی عرصے میں ملکی درآمدات 19 اعشاریہ 3 فیصد کمی کے بعد 15 رب 30 کروڑ ڈالر ریکارڈ کی گئی ہیں۔

جولائی سے اکتوبر کے دوران تجارتی خسارہ 33 فیصد کمی کے بعد 7 ارب 78 کروڑ ڈالر رہا جبکہ صرف اکتوبر میں برآمدات 6 فیصد اضافے سے 2 ارب ڈالر، درآمدات 17 فیصد کمی کے بعد 3 ارب 98 کروڑ ڈالر اور تجارتی خسارہ 32 فیصد کمی کے بعد 1 ارب 97 کروڑ ڈالر ریکارڈ کیا گیا ہے۔

ملک کے تجارتی خسارے میں کمی سے مستقبل میں جاری کھاتوں کے خسارے میں بھی کمی آنے کا امکان ہے۔